

राज्य सेवा परिक्षा-२०२० च्या आधारे
शिफारस प्राप्त ठरलेल्या एकत्रित
परिविक्षाधीन प्रशिक्षण कार्यक्रम
(सीपीटीपी)-८ मधील गट विकास
अधिकारी, गट-अ यांना नियमित
पदस्थापना देण्याबाबत...

महाराष्ट्र शासन

ग्राम विकास विभाग

शासन आदेश क्रमांक: मविसे-११२४/प्र.क्र.११९/आस्था-३ अ/आदेश क्र.२

३ रा मजला, बांधकाम भवन, २५ मईबान पथ,

फोर्ट, मंत्रालय, मुंबई - ४०० ००१

तारीख: ३० सप्टेंबर, २०२४

वाचा :

- १) शासन अधिसूचना, सामान्य प्रशासन विभाग क्रमांक: एसआरव्ही-२०२०/प्र.क्र.४९/
कार्या.१२, दिनांक १४ जुलै, २०२१.
- २) शासन पत्र, सामान्य प्रशासन विभाग क्रमांक: टिआरएन-२०२४/प्र.क्र.५७/प्रशि-२,
दिनांक २८ ऑगस्ट, २०२४.

प्रस्तावना :

महाराष्ट्र लोकसेवा आयोगाने राज्य सेवा मुख्य परीक्षा-२०२० च्या अंतिम निकालाच्या
आधारे केलेल्या शिफारशीनुसार, महाराष्ट्र विकास सेवा मधील गट विकास अधिकारी, गट-अ या
पदावरील परिविक्षाधीन अधिकाऱ्यांची सेवा जेष्ठता, एकत्रित परिविक्षाधीन प्रशिक्षण कार्यक्रम
(सीपीटीपी)-८ अंतर्गत उक्त वाचा मधील अनुक्रमांक २ येथील दिनांक २८ ऑगस्ट, २०२४ रोजीच्या
पत्रान्वये, सामान्य प्रशासन विभागाने निश्चित केली आहे. त्यानुसार संबंधित परिविक्षाधीन
अधिकाऱ्यांना नियमित पदस्थापना देण्याची बाब शासनाच्या विचाराधीन होती.

शासन आदेश :

सार्वजनिक सेवेच्या हितार्थ महाराष्ट्र शासकीय कर्मचाऱ्यांच्या बदल्यांचे विनियमन
आणि शासकीय कर्तव्य पार पाडताना होणाऱ्या विलंबास प्रतिबंध अधिनियम, २००५ मधील
तरतूदीनुसार, उक्त अधिनियमाच्या कलम ४ (४) व ४ (५) मधील तरतूदी, नागरी सेवा मंडळाची
शिफारस, पदस्थापना करण्यास सक्षम असलेल्या प्राधिकाऱ्यांच्या मान्यतेने, श्री.वैभव भा. शिंदे, गट
विकास अधिकारी यांना उपरोक्त वाचा मधील अनुक्रमांक १ येथील दिनांक १४ जुलै, २०२१

रोजीच्या शासन अधिसूचनेतील तरतूदीनुसार, महसूल विभाग वाटप करून त्यांच्या नावासमोर दर्शविलेल्या पदावर पुढीलप्रमाणे नियमित पदस्थापना देण्यात येत आहे.

अ. क्र.	अधिकाऱ्याचे नाव	अनुज्ञेय महसूली विभाग	नियमित नियुक्ती दिलेले पद व ठिकाण	शेरा
१	२	३	४	५
१	श्री.वैभव भा. शिंदे	कोकण-१	गट विकास अधिकारी, पंचायत समिती, वाडा, जिल्हा पालघर	सार्वत्रिक विधानसभा निवडणुका-२०२४ च्या अनुषंगाने गट विकास अधिकारी, पंचायत समिती, वाडा, जिल्हा पालघर हे पद सहायक मतदार नोंदणी अधिकारी (AERO) म्हणून अधिसूचित असल्यामुळे रिक्त पदी.

०२. संबंधित जिल्हा परिषदेच्या मुख्य कार्यकारी अधिकारी, जिल्हा परिषद यांनी संबंधित परिविक्षाधीन अधिकाऱ्यांनी त्यांच्या नियमित पदस्थापनेच्या ठिकाणी रुजू होण्याकरिता तात्काळ कार्यमुक्त करावे. संबंधित अधिकारी यांनी नवीन नियमित नियुक्तीच्या ठिकाणी हजर व्हावे व पदभार स्वीकारल्याचा दिनांक शासनास कळवावा. विहित कालावधीत (पदग्रहण अवधी वगळता) पदस्थापनेच्या ठिकाणी रुजू होण्यास टाळाटाळ केल्यास अथवा रजेवर गेल्यास अथवा नियुक्तीत बदल करून घेण्यासाठी अशासकीय व्यक्तींमार्फत शासनावर दबाव आणल्यास त्यांच्याविरुद्ध शिस्तभंगाची कार्यवाही करण्यात येईल, याची नोंद घ्यावी. तसेच जिल्हा संलग्नतेच्या टप्प्यावर अपूर्ण राहिलेल्या प्रशिक्षणाचे उर्वरित प्रशिक्षण हे उमेदवार चक्राकार पध्दतीने वाटप करण्यात आलेल्या महसूल विभागातील ज्या जिल्ह्यात रुजू होतील, त्या जिल्ह्यामध्ये पूर्ण करून घेण्यात यावे.

०३. संबंधित अधिकारी हे विहित कालावधीत नियुक्तीच्या पदावर रुजू न झाल्यास संबंधित मुख्य कार्यकारी अधिकारी यांनी विभागीय आयुक्तांमार्फत शिस्तभंग विषयक कारवाईचा प्रस्ताव शासनास सादर करावा.

०४. संबंधित अधिकाऱ्यांचे माहे ऑक्टोबर, २०२४ पासूनचे वेतन नियमित नियुक्ती दिलेल्या जिल्हा परिषदा/पंचायत समित्या /संबंधित नियुक्ती कार्यालयाने अदा करावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९३०११०२३८८६२० असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. उर्मिला जोशी)
अवर सचिव, महाराष्ट्र शासन

प्रत,

१. मा.मंत्री (ग्रा.वि.), यांचे खाजगी सचिव, मंत्रालय, मुंबई.
२. अ.मु.स. (सेवा), सामान्य प्रशासन विभाग, मंत्रालय, मुंबई.
३. प्रधान सचिव (ग्रा.वि. व पं.रा.), ग्राम विकास विभाग, मंत्रालय, मुंबई.
४. मुख्य निवडणूक अधिकारी, महाराष्ट्र राज्य, मंत्रालय, मुंबई.
५. विभागीय आयुक्त, विभागीय आयुक्त कार्यालय, सर्व विभाग.
६. जिल्हाधिकारी, सर्व.
७. मुख्य कार्यकारी अधिकारी, जिल्हा परिषद, सर्व.
८. महासंचालक, यशदा, राजभवन आवार, बाणेर रोड, पुणे.
९. संचालक, वनामती, धरमपेठ अमरावती रोड, नागपूर.
१०. अवर सचिव (आस्था-२ व आस्था-३), ग्राम विकास विभाग, मंत्रालय, मुंबई.
११. जिल्हा कोषागार अधिकारी, सर्व जिल्हे.
१२. मुख्य लेखा व वित्त अधिकारी, जिल्हा परिषद, सर्व.
१३. संबंधित अधिकारी (संबंधित मुख्य कार्यकारी अधिकारी, जिल्हा परिषद यांचेमार्फत).
१४. निवड नस्ती (कार्यासन आस्था-३ अ), ग्राम विकास विभाग, बांधकाम भवन, मंत्रालय, मुंबई.